

राहुल गांधी मानगढ़ में आज विशाल जनसभा को संबोधित करेंगे

कांग्रेस विश्व आदिवासी दिवस पर हो रही इस सभा से राजस्थान व मध्य प्रदेश की 70 से ज्यादा आदिवासी सीटों को प्रभावित करने की कोशिश करेगी

मानगढ़, बांसवाड़ा, 8 अगस्त (का.प्र.)। गुजरात और राजस्थान सीमा पर आदिवासियों की आस्था का केंद्र और ब्रिटिश हुकूमत से लोहा लेने वाले आदिवासी नेता गोविंद गुरु की धरती मानगढ़ धाम से कांग्रेस नेता राहुल गांधी राजस्थान में कांग्रेस का चुनावी आगाज करेंगे। यह आगाज सिर्फ राजस्थान के लिए नहीं है, बल्कि यहां से लगती मध्यप्रदेश की आदिवासी बाहुल्य सीटों पर भी प्रभाव डालने के लिए भी है।

मानगढ़ में कांग्रेस की यह सभा प्रधानमंत्री नरेंद्र मोदी की 8 महीने पहले हुई सभा के बाद हो रही है। कहा जा रहा है कि, राजस्थान विधानसभा की करीब दो दर्जन और मध्यप्रदेश की 47 एस.टी. आरक्षित सीटों पर असर डालने के लिए यह आयोजन हो रहा है। पिछले दो-तीन चुनावों से इस आदिवासी क्षेत्र में कांग्रेस का जनाधार कम हो रहा है। सन् 2003 के बाद से भाजपा ने तो यहाँ पर पसारे ही हैं, वहीं, पिछले चुनाव में बीटीपी ने भी

■ कांग्रेस का दावा है कि, प्रधानमंत्री मोदी की राजस्थान में हुई गत 5 सभाओं से भी ज्यादा भीड़ जुटेगी इस सभा में।

■ ज्ञातव्य है कि, 8 महीने पहले प्रधानमंत्री मोदी भी मानगढ़ आए थे और जनसभा की थी।

कांग्रेस को बड़ा नुकसान पहुंचाया था। यही कारण है कि, खुद मुख्यमंत्री अशोक गहलोत भी दो महीने में मेवाड़ के लगातार 3 दौर कर चुके हैं।

राहुल गांधी के मानगढ़ दौर के देखते हुए पिछले कई दिनों से प्रदेश सहित ए.आई.सी.सी. के पदाधिकारियों ने यहाँ डेरा जमा लिया है और दिन-रात तैयारियों में लगे हैं। पिछले 3 दिन से प्रदेश कांग्रेस अध्यक्ष गोविंद सिंह डोटासरा भी अपने पदाधिकारियों के साथ यहाँ की तैयारियों को देख रहे हैं। प्रभारी सुखजिंदर सिंह रंधावा सहित सह प्रभारी भी बांसवाड़ा में राहुल गांधी की सभा की तैयारियों पर नजर रखे हैं।

सी.पी. जोशी, गोविंद सिंह डोटासरा सहित अन्य नेता शामिल होंगे।

राहुल गांधी की सुरक्षा के लिए यहां सी.आर.पी.एफ. के कमाण्डो तैनात किए जा रहे हैं।

ये कमाण्डो राहुल के हेलीकॉप्टर लैंड होने के स्थान से लेकर उनकी चुनावी जनसभा पूरी होने तक साथ रहेंगे। राहुल के पहुंचने से पहले उनके हेलीपैड के आसपास की सुरक्षा व्यवस्था को चैक करना भी इन्हीं कमाण्डो के अधिकार क्षेत्र में रहेगा।

सुरक्षा व्यवस्था के तहत जैमर वाहन को वी.वी.आई.पी. नेता की सुरक्षा की दृष्टि से शामिल किया जाता है।

ज्ञातव्य है कि, स्वतंत्रता आंदोलन के दौरान 1913 में इसी मानगढ़ धाम पर ब्रिटिश सरकार ने गोविंद गुरु को आदिवासी साधियों के साथ घेर लिया था और फिर 1500 आदिवासियों का सामूहिक नरसंहार किया था। उन्हीं की याद में मानगढ़ धाम बना है।

राहुल को ...

(प्रथम पृष्ठ का शेष)

सरनेम' वाली टिप्पणी के सिलसिले में उन्हें दो साल की जेल की सजा दे दी गई तथा इसके परिणामस्वरूप वे निम्न सदन (लोकसभा) की सदस्यता के 24 मार्च को डिसक्वालिफाई कर दिये गये थे।

जब राहुल गांधी से, उन्हें 12 तुगलक लेन बंगला आर्वाटिड किये जाने के बारे में पूछा गया तो उन्होंने तत्काल जवाब दिया, "मेरा घर पूरा हिन्दुस्तान है।"

सर्वोच्च न्यायालय द्वारा मानहानि केस में उन्हें दी गई सजा पर "स्टे" दे दिये जाने के बाद, लोकसभा सचिवालय ने उनकी निम्न सदन की सदस्यता बहाल कर दी थी।

राहुल गांधी ने अप्रैल में मध्य दिल्ली स्थित अपना सरकारी आवास इस प्रोटोकॉल की अनुपालना में खाली कर दिया था कि डिसक्वालिफाइड कर दिये गये सांसद को, डिसक्वालिफिकेशन के एक माह के अंदर सरकारी आवास खाली कराना होता है।

ज्ञातव्य है कि एक क्रिमिनल मानहानि केस में सुरत की अदालत द्वारा उन्हें दी गई सजा के फलस्वरूप, वे 24 मार्च को लोकसभा की सदस्यता से डिसक्वालिफाई कर दिये गये थे।

अमेरिका की जानी

(प्रथम पृष्ठ का शेष)

ये गाड़ियाँ, पारम्परिक तौरों के प्रतिस्पर्द्धी के साथ, सवारियों को लाने ले जाने के काम आने लगीं। बहुत से लोगों को वे यात्राएं याद होंगी, जो उन्होंने धुआँ छोड़ते तथा जोर की आवाज करने वाले ऑटो-रिक्शा का रूप ले चुके इन वाहनों में बैठकर की थी।

हालीं डेविडसन कंपनी पहले ही भारत में आ गई थी, लेकिन करीब तीन साल पहले कंपनी ने यहाँ उत्पादन बंद कर दिया। क्योंकि उत्पादन लागत बहुत

के नाम की अपील के अलावा यह भारत की जनसंख्या के बड़े तबके की क्रय शक्ति का संकेत भी है। इस तरह के मंहगे उत्पादों की मांग में भारतीय जी.डी.पी. में निरंतर हो रही वृद्धि भी परिलक्षित होती है। हीरो कंपनी द्वारा निर्मित हालीं डेविडसन के बेस मॉडल की कीमत 2.50 लाख रू. होगी। जो मोटर बाइक के लिए बहुत ज्यादा कीमत नहीं है।

हालीं डेविडसन ने हीरो मोटर्स को चुना था जिसका कार व मोटर बाइक निर्माण के लिए विश्व की प्रमुख

■ उसकी मोटरसाइकिल का "बेस प्राइज" अब 2.50 लाख रुपये रखा गया है, जो भारत के "लग्जरी मार्केट" के लिये ज्यादा नहीं माना जाता है।

■ हालीं डेविडसन द्वितीय विश्व युद्ध के दौरान भारत भेजी गयी थी तथा विश्व युद्ध के बाद भारत में रह गयी थी तथा ऑटो टैक्सी के रूप में दिल्ली में चलाई गयी थी, कुछ तो आज भी चल रही हैं।

ज्यादा थी। इसलिये, भारतीय बाजार पर छा जाने के उद्देश्य से कंपनी ने एक भारतीय साझेदार के साथ मिलकर इसके निर्माण का एक प्लांट स्थापित कर दिया।

अमेरिकन समाचार एजेंसी ब्लूमबर्ग की रिपोर्ट के अनुसार, हालीं की नई मोटर बाइक को भारतीय बाजार की अत्यंत उत्साहवर्द्धक प्रतिक्रिया मिली है।

भारतीय बाजार में हालीं डेविडसन

कंपनियों के साथ टाई-अप था। इसने जापान की होंडा मोटर्स के साथ भी टाई-अप किया था।

इस समय हीरो का मोटर बाइक उत्पादन के लिए हालीं डेविडसन से अनुबंध से अनुबंध हुआ है। दिल्ली के समीप इसकी निर्माण इकाई शुरू की गई है। भारत में बनी हालीं डेविडसन मोटर साइकिल इस वर्ष अक्टूबर तक बाजार

में आ जाएगी। उत्पादन सितम्बर से शुरू हो जाएगा। लेकिन किसी को भी भारतीय दुपहिया वाहन बाजार को हल्के में नहीं लेना चाहिए। बाजार में कड़ी प्रतिस्पर्धा है। कई मजबूत खिलाड़ी मैदान में हैं। इनमें सबसे आगे हैं रॉयल एनफील्ड, जिसका तगड़ा बाजार है। मोटर साइकिल के क्षेत्र में रॉयल एनफील्ड भी जाना-माना नाम है।

'न्यूजक्लिक ...

(प्रथम पृष्ठ का शेष)

न्यूजक्लिक पर विभिन्न झूठे एवं भ्रामक आरोप लगाये गये हैं, जो उन मामलों से संबंधित हैं, जो इस समय भारत की विभिन्न अदालतों में इस समय विचाराधीन हैं। हम कानूनी प्रक्रिया का सम्मान करते हैं तथा किसी मीडिया ट्रायल में मग्न होने का हमारा कोई इरादा नहीं है।" पुरकायस्थ ने कहा, "न्यूजक्लिक एक स्वतंत्र समाचार-प्रतिष्ठान है तथा कोई भी प्रत्यक्ष-अप्रत्यक्ष संकेत झूठा एवं गलत है कि हम चीन की कम्युनिस्ट पार्टी के प्रवक्ता के रूप में, या उसके अन्य हितों के लिये काम करते हैं। हम भारतीय न्यायालयों में अपना विश्वास पुनः दोहरा रहे हैं तथा हम आश्वस्त हैं कि न्यूजक्लिक भारतीय कानून के अनुरूप काम करता आया है तथा कर रहा है।"

इण्डिया ने पीयूष गोयल के

(प्रथम पृष्ठ का शेष)

क्योंकि "मादी सरकार आपसी सहमति से मणिपुर पर तुरंत चर्चा से लगातार इंकार कर रही है। सदन के नेता पीयूष गोयल भी उन एतराज योग्य और अस्वीकार्य टिप्पणियों के लिए माफी मांगने से इंकार कर रहे हैं जो उन्होंने इंडिया पार्टियों के नेताओं के खिलाफ कीं।

राज्यसभा की कार्रवाई 2 बजे तीसरी बार स्थगित हुई, जब विपक्ष सत्तारूढ़ पार्टी के इस आरोप पर शोरगुल मचा रहा था कि कांग्रेस एवं उसके सहयोगी भारत में चीन का प्रोपेगण्डा फैला रहे हैं।

पीयूष गोयल ने कहा था, "कांग्रेस और उसकी अहंकारी सहयोगी पार्टियां चीन के मीडिया का समर्थन कर एक साजिश रच रहे हैं। यह एक गंभीर मुद्दा है। इस मुद्दे पर सदन में चर्चा होनी चाहिए। अहंकारी गठबंधन पार्टियां एक दूसरे का सहयोग कर रही हैं। वे देश के विरुद्ध प्रोपेगण्डा का वित्तपोषण कर रहे हैं। राहुल गांधी का चीन की कम्युनिस्ट पार्टी

से क्या संबंध है। देश को पता होना चाहिए कि वे भारत के साथ हैं या चीन के साथ.....

गोयल ने यह टिप्पणी तब की जब भाजपा सांसद सुधांशु त्रिवेदी ने न्यूजक्लिक से संबंधित न्यूयॉर्क टाइम्स की रिपोर्ट का मुद्दा उठाया। सभापति ने सदन को सूचित किया कि जयपाम रमेश उनसे कक्ष में मिले थे और बताया था कि पीयूष गोयल ने अशोभनीय शब्द कहे। उन्होंने कहा, "मुझे इसका परीक्षण करने दीजिए। यह सदन के रिकॉर्ड में नहीं रहेगा।" गोयल ने भी सभापति से निवेदन किया कि अगर उन्होंने सदन में कोई असंसदीय टिप्पणी की है तो उसे कार्रवाई से निकाल दिया जाय।

वरिष्ठ कांग्रेस नेता दिग्विजय सिंह ने कहा, "कृपया उनकी (गोयल की) टिप्पणी का परीक्षण कीजिए। हम पर गद्दर होने और पैसे लेने के आरोप लगाए जा रहे हैं। सर यह सब क्या है? विपक्ष के विरोध और नारेबाजी के बीच आसन ने कार्रवाई 2 बजे तक के लिए स्थगित कर दी।

'प्र.मंत्री का मौन व्रत तुड़वाने के लिये हम अविश्वास ...

(प्रथम पृष्ठ का शेष)

चाहता है कि मोदी मणिपुर का दौरा करें, राज्य में सर्वदलीय प्रतिनिधि मंडल का नेतृत्व करें और वहाँ विभिन्न संगठनों से मिलकर शांति बहाल करने का प्रयास करें।

मोदी की चुप्पी के कारण गिनाते हुए गोगोई ने कहा, "यह इसलिए है क्योंकि राज्य सरकार मणिपुर में जातीय हिंसा को रोकने में नाकाम रही और गृह विभाग तथा राष्ट्रीय सुरक्षा सलाहकार स्थिति को संभालने में असफल रहे।

उन्होंने आगे कहा, "प्रधानमंत्री की चुप्पी का तीसरा कारण है कि वे अपनी गलतियों को स्वीकार नहीं करते। वे कभी सार्वजनिक रूप से स्वीकार नहीं करेंगे कि उनकी राज्य सरकार असफल हो गई है। वे गलतियाँ मानने की बजाय चुप रहना ज्यादा पसंद करते हैं। विपक्षी गठबंधन इंडियन नैशनल डवलपमेंट इन्सुसिव एलायंस (इंडिया) की पार्टियों

को अविश्वास प्रस्ताव लाने पर मजबूर होना पड़ा जो संख्या को नहीं मणिपुर के लिए न्याय का मामला है।

गोगोई ने कहा, "अगर मणिपुर जल रहा है तो पूरा भारत जल रहा है, अगर मणिपुर विभाजित है तो पूरा भारत विभाजित है। हमारी यही मांग थी कि प्रधानमंत्री मोदी को देश के नेता के रूप में सदन में आकर मणिपुर पर बोलना चाहिए। लेकिन उन्होंने मौन व्रत ले रखा है कि वे न लोकसभा में बोलेंगे और न राज्यसभा में। अविश्वास प्रस्ताव के माध्यम से हम उनका मौन व्रत तोड़ना चाहते हैं।"

गोगोई ने कहा कि वे प्रधानमंत्री से पूछना चाहेंगे कि वे मणिपुर क्यों नहीं गए जबकि राहुल गांधी गए, गृह मंत्री शाह और गृह राज्य मंत्री (नित्यानंद राय) गए।

उन्होंने कहा, "उन्होंने (मोदी ने) मणिपुर पर बोलने में 80 दिन क्यों लगाए

और केवल 30 सैंकण्ड ही क्यों बोले। उसके बाद उन्होंने कभी मणिपुर पर शांति की अपील नहीं की। मंत्री कह रहे हैं कि वे बोलेंगे, मगर प्रधानमंत्री के शब्दों में जो ताकत है वह मंत्रियों में नहीं है।"

लोकसभा में कांग्रेस के उप नेता गोगोई ने पूछा, "जब कोविड के दूसरे दौर में जनता सांस लेने को तरस रही थी तब प्रधानमंत्री पश्चिम बंगाल में वोट मांग रहे थे। जब मणिपुर में महिलाओं पर अत्याचार हो रहे थे तब प्रधानमंत्री कर्नाटक में वोट मांग रहे थे। यह कैसा राष्ट्रवाद है जो सत्ता को राष्ट्र के ऊपर रखता है। कांग्रेस सांसद ने कहा कि यह गंभीर चिंता का विषय है कि जो सरकार "एक भारत" की बात करती है उसने दो मणिपुर बना दिए - एक पहाड़ियों में रहने वाला और दूसरा घाटी में।"

उन्होंने याद किया कि 2002 के गुजरात सांप्रदायिक दंगों के बाद पूर्व प्रधानमंत्री अटल बिहारी वाजपेयी ने

गुजरात का दौरा किया था।

अन्य मामलों में मोदी की चुप्पी पर प्रहार करते हुए गोगोई ने कहा, "जब पुरस्कार जीतने वाली महिला पहलवान सड़कों पर विरोध कर रही थीं तब प्रधानमंत्री मौन रहे। जब 750 किसानों ने आंदोलन के दौरान जान गंवाई तब भी प्रधानमंत्री मौन रहे। वर्ष 2020 में जब दिल्ली में दंगे हुए और एक विदेशी नेता भारत के दौर पर थे तब भी प्रधानमंत्री ने चुप्पी साधी।" भाजपा की ओर से जोरदार विरोध के बीच कांग्रेस नेता ने कहा कि प्रधानमंत्री तब भी मौन रहे जब राहुल गांधी ने आरोप लगाया कि उनकी विदेश यात्राओं में एक व्यापारी ने उनके साथ रहकर फायदा उठाया।

गोगोई ने कहा, "जब हमने सरकार से चीन की चुसपैट के बारे में सवाल किया तो प्रधानमंत्री चुप रहे। जब जम्मू कश्मीर के एक पूर्व उपराज्यपाल ने कहा कि उन्होंने पुलवामा में सैनिकों के लिए

सुरक्षा की मांग की जो मानी नहीं गई, तो भी प्रधानमंत्री चुप ही रहे।" जब लोकसभा में गोगोई का प्रस्ताव चर्चा के लिए आया तो सत्ता पक्ष और विपक्ष के बीच गरमा-गरमी हुई जब संसदीय कार्य मंत्री प्रहलाद जोशी ने अचरज किया कि ऐनवक्त पर राहुल गांधी ने चर्चा आरंभ करने से अपना नाम क्यों वापस ले लिया।

जब गोगोई ने कहा कि प्रधानमंत्री द्वारा लोकसभा अध्यक्ष के कक्ष में की गई टिप्पणियों को सदन में उजागर किया जाए तो गृह मंत्री अमित शाह ने बिफर कर कहा कि सदस्य प्रधानमंत्री के बारे में अपुष्ट दावे नहीं कर सकते।

गोगोई ने कहा कि उन्हें उम्मीद थी कि प्रधानमंत्री मणिपुर में शांति बहाल करने की कोशिश करेंगे लेकिन वे तो इंडिया गठबंधन की आलोचना करने में व्यस्त हैं।

गोगोई ने कहा, "प्रधानमंत्री इंडिया गठबंधन को बदनाम करने में व्यस्त हैं।

यह दुर्भाग्यजनक है कि आप देश को बदनाम करने में लगे हैं। जब आप पॉपुलर फ्रंट ऑफ इंडिया, इंडियन मुजाहिदीन और ईस्ट इंडिया कंपनी की बात करते हैं, हम इंडियन ईस्टीट्यूट ऑफ टैक्नालजी, इंडियन स्पेस रिसर्च ऑर्गेनाइजेशन, इंडियन पुलिस फोर्स और इंडियन एयरफोर्स की बात करते हैं।" गोगोई के अनुसार नफरत अब वोट जीतने का हथियार बन चुकी है, चाहे मणिपुर हो, हरियाणा, कर्नाटक या मध्य प्रदेश हो। उन्होंने कहा, "आप चाहे जितनी भी नफरत फैलाएँ, "हम आपके "नफरत के बाजार में मोहब्बत की दुकान" खोलने के लिए कटिबद्ध हैं।"

गोगोई ने कहा कि सरकार भारत की सबसे तेजी से बढ़ती अर्थव्यवस्था होने की बड़ी-बड़ी बातें करती है लेकिन यही बात वह आजादपुर मंडी के सब्जी विक्रेता को समझाएँ जिसके लिए गुजरात करना मुश्किल हो रहा है।"

TRUE VALUE

MARUTI SUZUKI

ऑन-टाइम पेमेंट के साथ
गाड़ी बिकती है
सिर्फ TRUE VALUE पर



फ्री होम इवैल्यूएशन



आसान आर. सी. ट्रांसफर

पूछताछ के लिए कॉल करें यहाँ 1800 102 1800 | या जाएँ यहाँ www.marutisuzukitruevalue.com

*Terms and Conditions apply. Black glass shade on the vehicle is due to lighting effect. Creative visualization. Images used are for illustration purposes only. Car colour may vary due to printing on paper.

JAIPUR: E-101, ROAD NO. 3, VKIA AREA, JAIPUR, PREM MOTORS: 8058794068, 8058791634, 8058794091 | E-197(A), RIICO INDUSTRIAL AREA, MANSAROVER, JAIPUR, KP AUTOMOTIVES: 9549651296 | B 1 GOVIND MARG, RAJAPARK OPP. PINK SQUARE MALL, KP AUTOMOTIVE: 9549651785 | A-209, RAJENDRA PRASAD NAGAR, 200FT BYPASS, AJMER ROAD, JAIPUR, SATNAM MOTOCORP: 7413900007, 7413900009, 7821823626 | 13 JHOTWARA INDUSTRIAL AREA, NEAR JHOTWARA POLICE STATION, JAIPUR, KTL: 7412068475, 9209056789 | PADMAWATI COLONY- II, OPPOSITE METRO PILLAR NO 25, MANSAROVER METRO STATION JAIPUR, VIPUL MOTORS PVT. LTD.: 7610868590, 9509157505, 9887512958.